

అని దేనిని అంటారు? ఎక్కడైతే బ్రాహ్మణుల సంఘటన ఉంటుందో అదే మధువనం కనుక ప్రతి విదేశీ స్థానాన్ని మధువనంగా తయారుచేయండి. మధువనం తయారుచేస్తే బాప్ దాదా కూడా వస్తారు. ఎందుకంటే బాబా యొక్క ప్రతిజ్ఞ ఏమిటంటే మధువనంలో రావటం. ఎక్కడ మధువనం ఉంటుందో అక్కడ బాప్ దాదా ఉంటారు. మున్నుండు చాలా అద్భుతాలు చూస్తారు. ఇప్పుడు ఎలాగైతే భారతదేశంలో సంఖ్య పెరుగుతూ ఉందో అదేవిధంగా కొద్ది సమయంలో విదేశాల యొక్క సంఖ్యను పెంచండి. మీరు ఎక్కడ ఉంటున్నారో అక్కడ నలువైపుల ధ్వని వ్యాపించాలి. వీరు ఎవరు, ఏమిటి అనే ప్రశ్న ఉదయించాలి. ఇటువంటి సంఘటన తయారుచేస్తే ఎక్కడ సంఘటన ఉంటుందో అక్కడ బాప్ దాదా కూడా హాజరవుతారు.

అక్కడ ఉంటున్నా కానీ సంతోషం ఉంటుందా లేక ఇక్కడికి వస్తేనే సంతోషం ఉంటుందా? ఎంత చెప్పినా కానీ పెద్దది పెద్దదే, చిన్నది చిన్నదే. ఎందుకంటే మధువనం అంటే స్వయంగా సాకార తనువు యొక్క జన్మభూమి మరియు కర్మభూమి, చరిత్రభూమి కనుక విశేష గొప్పతనం ఉంటుంది. అందువలనే భక్తిలో ఏమీ లేకపోయినా కానీ స్థానానికి గొప్పతనం ఇస్తారు. అక్కడ విగ్రహం పాతదిగా ఉంటుంది, ఇంట్లో అయితే చాలా సుందర విగ్రహం ఉంటుంది అయినా కానీ భక్తిలో కూడా స్థానానికి విలువనిస్తారు. కనుక స్థానానికి గొప్పతనం ఉంటుంది కానీ మీ పూలతోటను పెంచండి. మధువనం పోలికతో ఉన్న చిత్రాన్ని తయారుచేయండి. చిన్న మధువనం వలె ఉంటే చూడడానికి అందరు ఆకర్షితం అవుతారు. మంచిది.

వర్తమాన సేవ గురించి బాప్ దాదా కృతజ్ఞతలు చెప్తున్నారు మరియు భవిష్య సేవ కొరకు స్మృతిని ఇప్పిస్తున్నారు. బాప్ దాదాకి పిల్లలపై బాగా స్నేహం అనండి లేదా శుద్ధ మమత అనండి, తల్లికి పిల్లలపై మమకారం ఉంటుంది కదా, తపించరు కానీ లీనమైపోతారు. ఉదాశీనం అవ్వరు కానీ పిల్లలను ఎదురుగా ప్రత్యక్షం చేసుకుని స్నేహ సాగరంలో లీనమైపోతారు. బాబాకి స్నేహం అందుకే మీకు కూడా స్నేహం ఉత్పన్నం అవుతుంది కదా! స్నేహం ఉంది కనుకే అవ్యక్తం నుండి వ్యక్తంలోకి వస్తున్నారు.

ఈవిధంగా స్నేహం యొక్క బంధనలో బంధించేవారికి, స్నేహంతో బాబాని ప్రత్యక్షం చేసేవారికి, సేవ ద్వారా విశ్వకళ్యాణార్థం నిమిత్తమైన సదా మహాదాని మరియు పరదాని, నిరంతర యోగి, నిరంతర సేవాధారి ఆత్మలకు ప్రియస్మృతులు మరియు నమస్తే.

సమీప ఆత్మ యొక్క గుర్తులు...14-2-78

అవ్యక్త బాప్ దాదా అన్నారు -

స్వయాన్ని సదా బాప్ దాదా యొక్క తోడుగా అంటే సదా సమీప ఆత్మగా అనుభవం చేసుకుంటున్నారా? సమీప ఆత్మ యొక్క గుర్తులు ఏమి ఉంటాయి? ఎవరు ఎంత సమీపంగా ఉంటారో అంతగా స్థితిలో, కర్తవ్యంలో, గుణాలలో బాబా సమానంగా అంటే సదా సంపన్నంగా అంటే దాతగా ఉంటారు. ఎలాగైతే బాబా ప్రతి సెకను మరియు ప్రతి సంకల్పంలో విశ్వకళ్యాణకారియో అదేవిధంగా వారు కూడా బాబా సమానంగా విశ్వకళ్యాణకారిగా ఉంటారు. విశ్వ కళ్యాణకారుల ప్రతి సంకల్పం ప్రతి ఆత్మ పట్ల, ప్రకృతి పట్ల శుభ భావన కలిగి ఉంటుంది.

ఒక్క సంకల్పం కూడా శుభ భావన లేకుండా ఉండదు. ఎలాగైతే బీజం ఫలంతో నిండుగా ఉంటుందో అంటే వృక్షమంతటి సారం బీజంలో నిండి ఉంటుందో అదేవిధంగా సంకల్పం అనే బీజంలో శుభ భావన, కళ్యాణ భావన, సర్వులను బాబా సమానంగా తయారు చేయాలనే భావన, నిర్బలులను బలశాలిగా తయారుచేయాలనే భావన, దుఃఖి, అశాంతి ఆత్మలను స్వయానికి లభించిన శక్తుల ఆధారంగా సదా సుఖిగా, శాంతిగా తయారుచేయాలనే భావన... ఇలా సర్వ రసాలు ప్రతి సంకల్పంలో నిండి ఉంటాయి. ఏ సంకల్ప రూపి బీజం ఈ సారం నుండి ఖాళీగా అంటే వృద్ధంగా ఉండదు. కళ్యాణ భావనతో సమర్థంగా ఉంటుంది.

ఎలాగైతే స్థూల గీతాలు ఆత్మలను అల్పకాలికంగా ఉత్సాహంలోకి తీసుకువస్తాయో, అనుకోకుండానే అందరి పాదాలు నాట్యం చేయటం ప్రారంభిస్తాయి కదా, మనస్సు కూడా నాట్యం చేస్తుంది అదేవిధంగా విశ్వకళ్యాణకారుల ప్రతి మాట ఆత్మిక గీతం వలె ఉత్సాహ, ఉల్లాసాలను ఇస్తుంది. ఉదాశీన ఆత్మ బాబాను కలుసుకున్నట్లు అనుభవం చేసుకుంటుంది మరియు సంతోషంలో నాట్యమాడుతుంది. విశ్వకళ్యాణకారుల కర్మ కర్మయోగిగా ఉంటుంది కనుక ప్రతి కర్మ చరిత్ర సమానంగా మహిమాయోగ్యంగా ఉంటుంది. ప్రతి కర్మ మహిమా యోగ్యంగా మరియు కీర్తనా యోగ్యంగా ఉంటుంది. భక్తులు కీర్తనలో వర్ణిస్తారు - చూడటం అలౌకికంగా, నడవటం అలౌకికంగా ఇలా ప్రతి కర్మోద్రియం యొక్క మహిమను అపరం అపారంగా చేస్తారు. అదేవిధంగా ప్రతి కర్మ మహాన్ గా అంటే మహిమాయోగ్యంగా ఉంటుంది. ఇటువంటి ఆత్మను బాబా సమాన సమీప ఆత్మ అని అంటారు. అదేవిధంగా విశ్వకళ్యాణకారి ఆత్మ యొక్క ప్రతి సెకను యొక్క సంపర్కం ఆత్మకు సర్వ కామనలు ప్రాప్తించినట్లుగా అనుభవం చేయిస్తుంది. విశ్వకళ్యాణకారి మహానాత్మల సంపర్కం కొందరికి శక్తిని, కొందరికి శాంతిని, కొందరికి కష్టాన్ని సహజం చేసేవిధంగా ఉంటుంది, అధీనులను అధికారిగా తయారుచేసే, ఉదాశీనులు హర్షితంగా చేసేవిధంగా ఉంటుంది. విశ్వకళ్యాణకారి మహానాత్మల యొక్క సంపర్కం సదా ఉత్సాహ ఉల్లాసాలను ఇస్తుంది. పరివర్తనను అనుభవం చేయిస్తుంది. చిత్రఛాయను అనుభవం చేయిస్తుంది. ఈవిధమైన విశ్వ కళ్యాణకారి అంటే సమీప ఆత్మగా అయ్యే వారినే సంలగ్నతలో నిమగ్నమైన ఆత్మ అని అంటారు. ఈవిధంగా తయారవుతున్నారు కదా?

బాబాని మీవారిగా చేసుకున్నారు కనుక అందరు అదృష్టవంతులే! బాబా తన పిల్లలను స్వీకరించారు అంటే అధికారిగా చేశారు. ఈ అధికారం అందరికీ లభించింది కూడా కానీ విశ్వ యజమానిగా అయ్యే అధికారం విశ్వ కళ్యాణకారి అవ్వటం ద్వారానే లభిస్తుంది. ఇప్పుడు ప్రతి ఒక్కరు మిమ్మల్ని మీరు అడగండి - అధికారిగా అయ్యానా? అని. రాజ్య భాగ్యం యొక్క అధికారిగా అయ్యారా? సింహాసనాధికారిగా అయ్యే అధికారిగా అయ్యారా? ఉన్నత కుటుంబంలోకి వచ్చే అధికారిగా అయ్యారా? లేక ఉన్నత కుటుంబం యొక్క సంపర్కంలోకి వచ్చే అధికారిగా అయ్యారా? ఎంత వరకు చేరుకున్నారు? రాజ్య భాగ్యానికి అధికారిగా అయ్యారా? విదేశీ ఆత్మలు స్వయాన్ని ఏమని భావిస్తున్నారు? అందరు రాజ్యం చేస్తారా లేక రాజ్యంలోకి వస్తారా? ఏది లభించినా అంగీకారమేనా? విదేశీ ఆత్మలలో సత్యయుగి అష్ట చక్రవర్తులలో ఒక చక్రవర్తిగా అయ్యే ఆశావాదులు ఎవరు? అష్ట చక్రవర్తులలో మొదటి లక్ష్మీ నారాయణులుగా అవుతారా? రెండవ నెంబర్ లోకి వస్తారా? అష్ట చక్రవర్తులుగా అవ్వడానికి ఏమి చేయాల్సి ఉంటుంది? ఎనిమిది మందే కదా అని ఆలోచిస్తున్నారు? చాలా సహజ విషయం; ప్రతి సమయం, ప్రతి పరిస్థితిలో

అష్ట శక్తులు వెనువెంట ప్రత్యక్షరూపంలో ఉంటున్నాయా? ఒకవేళ రెండు, నాలుగు శక్తులు ఉండి ఒక్క శక్తి అయినా లోటుగా ఉంటే అష్ట చక్రవర్తుల్లోకి రాలేరు. అష్టశక్తుల సమానత ఉండాలి మరియు ఒకే సమయంలో అష్ట శక్తులు ప్రత్యక్షమవ్వాలి. సహనశక్తి 100% ఉంది కానీ నిర్ణయశక్తి 60% లేదా 50% ఉండకూడదు. రెండింటిలో సమానత ఉండాలి అంటే పూర్తి శాతం ఉండాలి. అప్పుడే సంపూర్ణ రాజ్య సింహాసనం యొక్క అధికారిగా అవుతారు. ఇప్పుడు చెప్పండి, ఎలా అవుతారు? అష్ట లక్ష్మీ నారాయణుల రాజ్యానికి లేదా సింహాసనానికి అధికారిగా అవుతారా?

విదేశీ ఆత్మలలో ఉల్లాసం మరియు ధైర్యం మంచిగా ఉన్నాయి. ధైర్యవంతులైన పిల్లలకు బాబా సహాయం చేస్తారు. హైజంప్ కి ఉదాహరణ కాగలరు. కానీ ఈ అన్ని విషయాలను ధ్యాసలో ఉంచుకోవలసి ఉంటుంది. విశేష ఆత్మలు, పందెంలో నెంబరువన్ గా పరుగుపెట్టేవారు అని బాప్ దాదాకి తెలుసు. దూరంగా ఉన్నా కానీ సమీపంగా అనుభవం చేసుకునే ఉత్సాహ ఉల్లాసాలు గల ఆత్మలు కూడా తప్పకుండా ఉన్నారు. ఇప్పుడు వేదికపై ప్రత్యక్షంలో మీ ప్రాత్రను అభినయించండి. పురుషార్థాన్ని పెంచుకోవాలి. మొదటి నెంబరు యొక్క విశేషత ఏమిటో దాని అనుసారంగా పురుషార్థం చేయాలి. ప్రతి కర్మలో వృద్ధి కళ ఉండాలి. మంచిది.

**మాయ మరియు ప్రకృతి ద్వారా సత్కారాన్ని పొందే
ఆత్మయే సర్వశ్రేష్ట ఆత్మ...16-2-78**

విశ్వ రాజ్యభాగ్యాన్ని ప్రాప్తింప చేసేవారు, మాయ మరియు ప్రకృతి ద్వారా కూడా సత్కారాన్ని పొందే యోగ్య సర్వ శ్రేష్ట ఆత్మగా తయారు చేసే దయాసాగురుడు శివబాబా మాట్లాడుతున్నారు -

ఈరోజు బాప్ దాదా ప్రతి బిడ్డ యొక్క నయనాల ద్వారా, మస్తకంలోని రేఖల ద్వారా ఒక విశేష విషయాన్ని చూస్తున్నారు. అది ఏ విషయమై ఉంటుందో తెలుసా? అది ఏమిటంటే ఇతరులకు పరిచయం చేప్పేటప్పుడు మీరు చెప్తారు కదా - 21 జన్మలకు ఏమేమి ప్రాప్తిస్తున్నాయి అని. సదా ఆరోగ్యం, సంపత్తి మరియు సంతోషం ఈ మూడు ప్రాప్తులు వర్తమాన సమయం యొక్క ప్రాప్తి యొక్క లెక్కతో కలిపి 21 జన్మలు లభిస్తాయి అని ప్రతిజ్ఞ చేస్తున్నారు కదా? ఈరోజు బాప్ దాదా ప్రతి ఒక్కరి ప్రాప్తి యొక్క రేఖను మస్తకం మరియు నయనాల ద్వారా చూస్తున్నారు. ప్రతిజ్ఞ అనుసారంగా సదా అనే మాట ప్రత్యక్షంగా ఎంత వరకు వచ్చింది అని చూస్తున్నారు. ప్రతిజ్ఞలో కేవలం ఆరోగ్యం, సంపద అని అనరు సదా ఆరోగ్యం, సదా సంపద ప్రాప్తిస్తాయి అని అంటారు. మొదట వర్తమానం, వర్తమానం ఆధారంగానే భవిష్యత్తు. కనుక సదా అనే మాటను అండర్ లైన్ చేసి ఫలితాన్ని చూస్తున్నారు - ఫలితం ఏమి వచ్చి ఉంటుంది? ఈ మాటలు వర్తమానానివా లేక భవిష్యత్తువా? సేవ కొరకు ఇటువంటి స్థితి వర్తమానంలో అవసరమా లేక భవిష్యత్తు కోసం అవసరమా? ఒకే సమయంలో తనువు, మనస్సు, ధనం మరియు మనసా, వాచా, కర్మణా అన్ని రకాల సేవను వెనువెంట చేయటం ద్వారా సఫలత సహజంగా ప్రాప్తిస్తుంది. ఇటువంటి స్థితిని అనుభవం చేసుకుంటున్నారా? ఎలాగైతే శారీరక